



UK Health
Security
Agency



ካብ ቃንዛ ሻይረሳዊ ነድሪ ቆርባኑ ንምክልኻል ዝሕግዘካ

ክታቦት ኣሉ



NHS ሻይረሳዊ ነድሪ ቆርበት ናይ ምምዕገል ንጥደጋኻ
ዝቐንስ ክታበት የቐርብ።

እዚ ወረቐት እዚ ብዛዕባ ሃገራዊ መደብ ሻይረሳዊ ነድሪ
ቆርበት፡ ረብሓታት ናይቲ ክታበትን መን ብቐዕ ምኃኑን
ዝገልጽ እዩ።

እቲ ሕጂ ዘሎ ክታበት ናይ መደብ ሻይረሳዊ ነድሪ ቆርበት
Shingrix ይበሃል።

ዝበለጸ መከላኸሊ ንምርካብ 2 መጠን
መድሃኒት Shingrix ከድልየካ እዩ።
ብቐዕ ምስ ኮንካ ናይ ሓፈሻዊ ሓኪም
ትካልካ ክረኽበካ እዩ። ኣብ ዝተወሰኑ
ፋርማሲታት'ውን ክታበት Shingrix
ክትወስዱ ትኽእሉ ኢኹም።



ዘይከም መብዛሕትኦም ካልኣት ለበዳታት፣ ቫይረሳዊ ነድሪ ቆርበት ካብ ካልእ ሰብ ኣይለግበካን ኢዩ። ዋላ'ኳ ገሌና ከም ዝሓመምና ዘይንፈልጥ ኔርና እንተኹንና፣ መብዛሕትና ናኣሽቱ ከለና ፍሮማይ ንሓምም ኔርና ኢና።

ፍሮማይ ምስ ሓዘካ፣ እቲ ቫይረስ ኣብ ነርቭታት ዘይንጡፍ ኮይኑ ይጸንሕ። ንመብዛሕትኡ ህይወትካ ነዚ ኣይክትፈልጦን ኢኻ፣ ግን በብእዋኑ እቲ ቫይረስ ተመሊሱ ናብ ቆርበት ክላባዕን ቫይረሳዊ ነድሪ ቆርብርት ከስዕብን ይኽእል።

ቫይረሳዊ ነድሪ ቆርበት ኣዘዩ ኣቐንዛዊ ክኸውን ይኽእል እዩ፣ ሰባት እናዓበዩ ምስ ከዱ ድማ ብዝያዳ ከጥቅጾም ይኽእል። እዚ ክኸውን ዝኽእል፣ ስርዓተ ምክልኻልካ ምስ ዕድመ ምውሳኽ፣ ብጭንቀት ወይ ብዝተፈለለየ ሕክምናዊ ኩነታትን ፍወሳታትን ስለ ዝዳኸም ክኸውን ይኽእል። ንገሊኦም፣ እቲ ብሰንኪ ቫይረሳዊ ነድሪ ቆርበት ዝመጽእ ቃንዛ ንነዊሕ ዓመታት ክጸንሕ ይኽእል። ቫይረሳዊ ነድሪ ቆርበት ብሓቂ ንህይወትካ ክጸልዎ ይኽእል እዩ፣ ንኹሉ እቲ መብዛሕትኡ ግዜ ተስተማቕሮ ነገራት ካብ ምግባር ክዓግተካ ይኽእል።

ጠንቂ ናይ ቫይረሳዊ ነድሪ ቆርበት እንታይ እዩ?

ቫይረሳዊ ነድሪ ቆርበት (ሀርፐስ ዘሰተር ተባሂሉ ውን ይፍለጥ) ብዘይንጡፍ ቫይረስ ናይ ፍሮማይ ናብቲ ብሓደ ካብቶም መትንታት ዘገልግል ክፋል ቆርበት ዝዘርጋሕ ዝመጽእ እዩ። ሳዕቤኑ ድማ ኣዘዩ ቃንዛን ሰሓን ዘለዎ ፈሳሲ ዝመልእ እኩብ ማይ ዝሞዓኡ ዕንፉርር እዩ። እዞም ማይ ዝሞዓን ዕንፉርር እዚኦቶም ክፈንጀሩን ናብ ቁስሊ ክቕየሩን ይኽእሉ፣ ኣብ መወዳእታ ድማ ብድርዒ ቆርበት ተሸፊኖም ክሓውዩ ይኽእሉ። እዞም ማይ ዝሞዓን ዕንፉርር መብዛሕትኡ ግዜ ኣብ ሓደ ወገን ኣካላትና ዝርከብ ከባቢ፣ መብዛሕትኡ ግዜ ኣብ ኣፍልቢ፣ ሓደ ሓደ ግዜ ድማ ኣብ ርእሲ፣ ገጽን ዓይንን የጥቅዑ።

ቫይረሳዊ ነድሪ ቆርበት እንታይ ይመስል?



ክላብ ክንደይ ይጸንሕ፣ ክላብ ክንደይ ከ ከቢድ ክኸውን ይኽእልን?

እቶም ቀዳሞት ምልክታት ናይ ቫይረሳዊ ነድሪ ቆርበት ብሓፈሻ ኣብ ሓደ ወገን ኣካላትና ኣብ ዝርከብ ከባቢ ቆርበት ጸላዕላዕ ዘብል ስምዒት ወይ ዘቃጽል ስምዒት ናይ ሕማም ክኾነ ይኽእሉ። ኣቐንዛዊ ዕንፉሩ ምስ ማይ ዝሞዓኡ ዕንፉሩ ሙብዛሕትኡ ግዜ ድሕሪ ሒደት መዓልታት ካብቲ ናይ መጀመርታ ምልክታት ይረኣ።

ኣብ ኣካላትና ዝፍጠር ቫይረሳዊ ነድሪ ቆርበት ከቢድ ቃንዛ ከስዕብ ይኽእል። ቫይረሳዊ ነድሪ ቆርበት ኣብ ዓይንን ሽፋን ዓይንን እንተተኸሲቱ፣ ኣብታ ዓይኒ ናይ ምርኣይ ክእለት ምንካይ ወይ ነባሪ ዓይነ ስውርነት ከይተረፈ ከስዕብ ይኽእል።

ቫይረሳዊ ነድሪ ቆርበት ክላብ ክንደይ ልሙድ እዩ?

ካብ 5 ፍሮማይ ዝነበሮም ሰባት ኣስታት 1 ቫይረሳዊ ነድሪ ቆርበት የማዕብል። እዚ ማለት ኣብ ዓዲ እንግሊዝን ዌልስን ዓመት ዓመት ዓሰርተታት ኣሸሓት ሰባት ቫይረሳዊ ነድሪ ቆርበት ይህልዎም። ዋላ እኳ ቫይረሳዊ ነድሪ ቆርበት ኣብ ዝኾነ ዕድመ ክኸሰት ይኽእል እንተኾነ፣ ሓደጋ፣ ከቢድነትን ተደራቢ ሕማምን ናይ ቫይረሳዊ ነድሪ ቆርበት ብሓፈሻ ምስ ዕድመ ይውስኹ።

ድሕረ-ብቫይረስ ዝመጽእ ቆርበት ዘቕስል ሕማም ዝስዕብ ቃንዛ መትኒ (PHN)

ኣብ ነፍሲ ወከፍ ዓመት፣ ኣስታት 14,000 ሰባት ድሕሪ ቫይረሳዊ ነድሪ ቆርበት ድሕረ-ብቫይረስ ዝመጽእ ቆርበት ዘቕስል ሕማም ዝስዕብ ቃንዛ መትኒ (PHN) ከምኡ ውን ልዕሊ 1,400 ብሰንኪ PHN ኣብ ሆስፒታል ይኣትዉ።

ሙብዛሕትኦም ሰባት ድሕሪ ገለ ሰሙናት ምሉእ ብምሉእ ይሓውዩ፣ ንገሊኦም ግን፣ እቲ ቃንዛ ንሓያሎ ኣዋርሕ ወይ ዓመታት ከይተረፈ ይቕጽል - እዚ ድሕረ-ብቫይረስ ዝመጽእ ቆርበት ዘቕስል ሕማም ዝስዕብ ቃንዛ መትኒ (PHN) ይበሃል። እዚ ብፍላይ ከቢድ ምቕጻል፣ ተረግ ተረግ ዝብል ህርመት ወይ ሽቕ ሽቕ ዘብል ቃንዛ መትኒ ዘለዎ ደስ ዘየብል ኩነታት እዩ።

ብዕድመ ብዝዓበኻ መጠን፣ ንነዊሕ እዋን ዝጸንሕ ቃንዛ ናይ ምህላው ተኽእሎኻ ይዓቢ። እቲ ናይ ቫይረሳዊ ነድሪ ቆርበት ክታበት ብቫይረሳዊ ነድሪ ቆርበትን PHNን ናይ ምልካፍ ሓደጋ ይንክዮ።

ቫይረሳዊ ነድሪ ቆርበት ክላባዕ ይኽእል ድዩ?

ቫይረሳዊ ነድሪ ቆርበት ከም ፍሬማይ ብቐሊሉ ኣይላባዕን እዩ፣ እንተኾነ ግን እቲ ኣብቲ ማይ ዝሞዓኡ ዘሎ ፈሳሲ ናይ ፍሬማይ ቫይረስ ዝሓዘ እዩ። ስለዚ ሓደ ካብ ፍሬማይ ነጻ ዘይኮነ ሰብ ምስዚ ፈሳሲ እንተተራኺቡ እቲ ለብዒ ክሕዞ ይኽእል።

ናይ ቫይረሳዊ ነድሪ ቆርበት ዕንፉሩ እንተሃልዩኻ፣ ፍሬማይ ናይ ምልባዕ ሓደጋ ንምንካይ ነቲ ዕንፉሩ ብሉስሉስ ጨርቂ ክትሸፍኖ ኣለኻ። ፍሬማይ ዘይነበረን ነፍሰጾራት ደቂ ኣንስትዮ፣ ድኹም ስርዓተ ምክልኻል ሕማም ዘለዎም ሰባት ከምኡ ውን ሓደስቲ ዝተወልዱ ህጻናትን ምስቲ ዕንፉሩ ቀጥታዊ ርክብ ወይ ምትንኻፍ ምግባር ከወግዱ ይግባእ ።

ንመን እዩ እቲ ክታበት ዝወሃብ?

ካብ ዕለት 1 መስከረም 2023 ጀሚሩ መደብ ክታበት ነዞም ዝሰዕቡ ይቐርብ ኣሎ፤

1

ካብ 70 ክሳብ 79 ዓመት ዘዕድሚኦም ጥዑያት ሰባት ግን ክሳብ ሕጂ ዘይተኸተቡ

2

ካብ 50 ዓመት ዘዕድሚኦም ኣዘዩ ዝደኸመ ስርዓተ ምክልኻል ሕማም ዘለዎም ሰባት

3

ካብ 60 ክሳብ 70 ዓመት ዘዕድሚኦም ጥዑያት ሰባት ዕድሚኦም 65 ወይ 70 ዓመት ምስ መልኡ ነቲ ክታበት ብቐዓት ክኹኑ እዮም፡፡

ክሳብ መበል 80 ዓመት ልደትካ ንክታበት ናይ ቫይረሳዊ ነድሪ ቆርበት ብቐዕ ኮይንካ ክትጸንሕ ኢኻ (ዝደኸመ ስርዓተ ምክልኻል እንተዘይሃልዩካ)¹፡ እንተኾነ ግን ቀልጢፍካ እቲ ክታበት ብዝረኽብካዮ መጠን ኣቐዲምካ ክከላኽለልካ ኢዩ፡፡ ኣብተን ቀዳሞት ሓሙሽተ ዓመታት ናይቲ መደብ መን ክታበት ክወስድ ከም ዝኽእል ዝርዝር ሓበሬታ ኣብቲ ሰንጠረዥ ተገሊጹ ኣሎ፡፡

ትሕቲ 75 ዓመት ዘዕድሚኦም ሰባትከ

መንእሰያት ኣብቲ ብቐዕ ዕድመ ምስ በጽሑ እቲ ክታበት ክወሃቦም እዩ፡፡

ቫይረሳዊ ነድሪ ቆርበት ኣብ ዝኾነ ዕድመ ክኸሰት ይኽእል እዩ ግን እቲ ሓደጋ፣ ከቢድነቱን ናይ ተደራቢ ሕማም ጸገማትን ምስ ዕድመ ይውስኽ፡፡ እቶም ብኸቢድ ዝደኸመ ናይ ምክልኻል ዓቕሚ ዘለዎም ሰባት፡ ዝለዓለ ሓደጋ ስለዘለዎም ድማ እዩ እቲ ክታበት ኣብ ንኡስ ዕድመ ክውሃብ ዝምከር፡፡

[1] ኣዘዩ ዝደኸመ ስርዓተ ምክልኻል ዘለዎም ሰባት ነቲ ክታበት ብቐዓት ኮይኖም ይቐጽሉ፡፡



**ክታበት ናይ ቫይረሳዊ ነድሪ ቆርበት
እንተሃልዩካ፣ ስምካን ዝኹል
ቆጶራ ዝግበረሉ ዕለትን ዝሓዘ
ናይ መዝገብ ካርድ ይወሃበካ።
በጃኹም ኣብ ውሑስ ቦታ
ኣቐምጥዎ።**



ዘኹነ ጐድናውያን ሳዕቤናት ኣለውዎ ዶ?

ካብ ክታበት Shingrix ዘመጽእ ጎናዊ ሳዕቤናት መብዛሕትኡ ግዜ ኣዘዩ ፈኩስ ኮይኑ ብዙሕ ግዜ ኣይጸንሕንዮ። እቶም ዝበዝሑ ጎናዊ ሳዕቤናት (ብውሑዱ ካብ ነፍሲ ወከፍ 10 ሰባት ኣብ 1 ዝኸሰቱ) ኣብቲ መርፍእ ዝተወግኡሉ ቦታ ቃንዛን ምቕያሕን፣ ሓፈሻዊ ቃንዛ ጭዋዳታትን ሕማም ርእሰን እዮም።

ድሕሪ ክታበት Shingrix ምውሳድካ ድኻም ክስምዓካን ረስኒ ክህልወካን ይኽእል እዩ። ንኽሕሸኩም፡ ኣዕሪፍኩም ንቡር መድሃኒታዊ ዓቕን ፓራሴታዋል ክትወስዱ ትኽእሉ ኢኹም (ኣብ ባኮ ናይዚ መድሃኒት ንዝርከብ ምኽሪ ኣተግብሩ ኢኹም)። ጽቡቕ እንተዘይተሰሚዕካ ማሽናት ኣይትጠቐም ወይ መኪና ኣይትዘውር።

ድሕሪ ቁሩብ መዓልታት ዝሓሸ ክስምዓካ ኣለዎ፣ ምልክታትካ ንነዊሕ እዋን እንተቐጺሉ ግን ነዚኦም ምስ ሓፈሻዊ ሓኪምካ ወይ ናይ ልምምድ ነርስ ክትዘራረብ ኣለካ።

ዘኹነ ጎናዊ ሳዕቤናት ብመገዲ ስርዓተ ብጫ ካርድ ካብ MHRA (yellowcard.mhra.gov.uk) ክትሕብሩ ትኽእሉ ኢኹም – ዝርዝር ሓበሬታ ኣብ ግልግጥ ገጽ ናይዚ ወረቐት ተመልከቱ።

ክታበት Shingrix ክሳብ ክንደይ ውሑስ እዩ፣ ኣብ ካልኣት ሃገራት ኣብ ጥቕሚ ውዒሉ ይፈልጥ ድዩ?

ከም ኩሎም ፍቓድ ዘለዎም ክታበታት፣ ክታበት ቫይረሳዊ ነድሪ ቆርበት ብኹለንትናኡ ተፈቲኑን ነቲ ጽኑዕ ናይ ዓባይ ብሪጣንያ ናይ ድሕነትን ፍቓድን ረቂቒታት ዘማልእ እዩ።

ንዝሓለፉ ሒደት ዓመታት ኣብ ኤውሮጳን ሰሜን ኣመሪካን ብሰፊሑ ኣብ ጥቕሚ ይውዕል ኔሩ።

እቲ ክታበት ማዕረ ክንደይ ውጺታዊ ኢዩ?

እቲ ክታበት ብምውሳድ ቫይረሳዊ ነድሪ ቆርበት ናይ ምምዕባል ዕድልካ ብዓቢኡ ክትቅንቦ ኢኻ።



ኣብተን ቀዳሞት 5 ዓመታት ድሕሪ ምትእትታው ናይ መጀመርታ መደብ ክታበት ቫይረሳዊ ነድሪ ቆርበት ካብ 40,500 ዝውሕድ ምኽሪ ሓፈሻዊ ሓኪም ምስ ቫይረሳዊ ነድሪ ቆርበት ዝተኣሳሰር ሕማምን 1,840 ዝውሕዱ ሓብ ሆስፒታል ምእታውን ነይሩ።

ቀጺልካ ቫይረሳዊ ነድሪ ቆርበት እንተ ኣጋጢሙካ፡ እቲ ምልክታት ካብቲ ክታበት እንተዘይወሲድካሉ ዝነበርካ ንላዕሊ ቅልል ዝበለን እቲ ሕማም ዝሓጸረን ክኸውን ተኽእሎ ኣሎ። ኣብ ዓባይ ብሪጣንያ ኣብ ጥቕሚ ዝውዕል ዘሎ ክታበት Shingrix ጽቡቕ መከላኸሊ ከም ዝህብ ተረጋጊዶ ኣሎ።

እቲ ክታበት ብኸመይን መዓስን ይወሃብ?

ከም መብዛሕትኡ ክታበት፡ እቲ ክታበት ብመርፍእ ኣብ ላዕለዋይ ክፋል ቅልጽምካ ክወሃብ እዩ።

Shingrix ታህዋሲያን ዘይብሉ ክታበት ኮይኑ ዝበለጸ ነዊሕ ዝጸንሕ መከላኸሊ ንኽህበካ 2 መጠን መድሃኒት ክድልዩካ እዩ።

ንመብዛሕትኦም ሰባት ካልኣይ መጠን መድሃኒት Shingrix ካብ ኣስታት 6 ወርሒ ድሕሪ ቀዳማይ መጠን መድሃኒት ክቐርብ እዩ። ኣዝዩ ዝደኸመ ሰርዓተ ምክልኻል እንተሃልዩካ ካልኣይ መጠን መድሃኒት Shingrix ኣቐዲሙ ክወሃበካ ኣለዎ፡ እንተኾነ ግን እንተወሓደ ድሕሪ 8 ሰሙን ድሕሪ መጠን መድሃኒት ሓደ።

ናይ ሓፈሻዊ ሓኪም ትካልካ መዓስ ንኻልኣይ መጠን ክታበት ቆጸራ ክትሕዝ ከም ዘለካ ክሕብረካ እዩ።

[2] ጽልዋ መደብ ክታበት ሀርተስ ዘስተር ኣብ ሆስፒታልን ሓፈሻዊ ልምምድ ዝተማኸረን ሀርተስ ዘስተር ኣብ ዓዲ እንግሊዝ ድሕሪ ምትእትታዊ ኣብ ዝነበረ 5 ዓመታት፡ ኣብ ህዝቢ ዝተመርኮሰ መጽናዕቲ – PubMed (nih.gov)

ስለምንታይ ሕጂ ክታበት ክወስድ ይክእል?

ብመሰረት እዚ ሕጂ ዝካየድ ዘሎ መደብ፣ ካብ 70 ክሳብ 79 ዓመት ዝዕድሚኡ ኩሉ ሰብ ክታበት ቫይረሳዊ ነድሪ ቆርበት ክረክብ ብቐዕ እዩ። እቲ መደብ ከምቲ ብሓባራዊ ኮሚቴ ክታበት ብየና (JCVI) ዝመኸሮ ካብቶም ዝለዓለ ሓደጋ ዘለዎም ጀሚርካ ብብቐሩ ብይናዋሕ ኣሎ። ኣብ ዝቕጽሉ 10 ዓመታት እቲ መደብ ኣብ መወዳእታ ንኹሎም ካብ 60 ዓመት ዝዕድሚኦም ሰባት ዘጠቓልል ክኸውን እዩ።

ዕድሚኦም 50 ዓመትን ልዕሊኡን ዝኾኑ ውልቀሰባት ብኸቢድ ዝደኸመ ስርዓተ ምክልኻል ሕማም ድሮ ክታበት Shingrix ብቐዓት እዮም።

እቲ ክታበት ንምርካብ ዝኾነ ነገር ክገብር ኣለኒ ድዩ?

ንክታበት ቫይረሳዊ ነድሪ ቆርበት ብቐዕ ምስ ኮንካ፣ ናይ መጥባሕቲ ሓፈሻዊ ሓኪምካ ቆጶራ ንምሓዝ ክረኽበካ እዩ። እንተኾነ ግን ብዛዕባ ቫይረሳዊ ነድሪ ቆርበት እንተተጨነቅካ ምኽሪ ንምርካብ ምስ ሓፈሻዊ መጥባሕቲ ክትራኽብ ኣለካ።

ክታበት Shingrix ክወስዱ ይግባእ ሰባት ኣለዉ ድዮም?

ኣብ ዝኾነ ካብቶም ናብቲ ክታበት ዝኣትዉ ንጥረ ነገራት ከቢድ ግብረ መልሲ እንተ ኣጋጢሙካ፣ ክትወስዱ ኣይክእልንዮ። ናይ ሓፈሻዊ ሓኪም ትካልካ ክመኽረካ እዩ።

እቲ ክታበት ቫይረሳዊ ነድሪ ቆርበት ክህበኒ ይኽእል ድዩ?

እቶም ክታበታት Shingrix ቫይረሳዊ ነድሪ ቆርበት ክህበካ ኣይክእልን እዩ። ዕንፉሩር እንተ ኣማዕቢልካ ናብ NHS 111 ክትድውል ትኽእል ወይ ድማ ምኽሪ ንምርካብ ናብ ናይ ሓፈሻዊ ሓኪምካ ክትድውል ትኽእል ኢኻ።

ክታበታይ እንተ ኣምሊጡኒ ኺኻ ዳሕራይ ክኸተብ ይኽእል ድዩ?

ንመብዛሕትኦም ሰባት እቲ ክታበት ቫይረሳዊ ነድሪ ቆርበት ክሳብ 80 ዓመት ዝዕድሚኦም ክቐርብ እዩ። ይኹን እምበር፣ ኣዝዩ ዝደኸመ ናይ ምክልኻል ዓቕሚ እንተሃልዩካ፣ እቲ ክታበት ክሳብ ዝኾነ ዕድመ ክወሃብ ይኽእል።

ንዘበለጸ መከላኸሊ ክታበት ክህልወካ ወይ ድማ ኣብቲ ዝተመኸረ ግዜ ነቲ ዙርያ ክትውድኡ ይግባእ። ካልእ ቆጶራ ንምሓዝ ምስ ናይ ሓፈሻዊ ሓኪም ትካልካ ተራኽብ።

ቅድሚያ ሕጂ Zostavax ዝወሰድኩ እንተኾይኑ ንክታበኑት Shingrix ብቑዕ ድየ?

ካብ 70 ክሳብ 79 ዓመት ኣብ ዝነበርካሉ እዋን ከም ኣካል ናይቲ ስፋዕ መደብ ክታበኑት Zostavax እንተተዋሂቡካ ሕጂ 2 መጠን መድሃኒት ናይቲ ክታበኑት Shingrix ኣየድልየካን እዩ።



**ኣይትደንጉዩ፣ ብቑዓት እንተኾንኩም፣
ብዝተኻእለ መጠን ቀልጢፍኩም ክታበኑኩም
ክትወስዱ ፈትኑ።**



ዘክር፣ ንክታበት ብቕዕ ምስ ኮንካ፣ ዝበለጸ መከላኸሊ ከም ዘለካ ንምርግጋጽ ንክታበትካ ኣብ ዝሓጸረ ግዜ ቆጸራ ክትሕዝ ኣለካ ።

ተወሳኺ ሓበሬታ

ቅድሚ ወይ ድሕሪ ክታበትካ ተወሳኺ ሓበሬታ እንተደሊኻ፣ ምስ ሓፈሻዊ ሓኪምካ ወይ ናይ ልምምድ ነርስካ ተዘራረብ። ብተወሳኺ ኣብ መርበብ ሓበሬታ NHS ኣብ www.nhs.uk/shingles ክትበጽሑ ትክእሉ ኢኹም።

ብዛዕባ ክታበት ቫይረሳዊ ነድሪ ቆርበት Shingrix ንምንባብ® ኣብ www.medicines.org.uk/emc/product/12054/pil ተወከሱ

ኣዝዩ ዝደኸመ ስርዓተ ምክልኻል ሕማም እንተሃልዩካ (ብኸቢድ ናይ ምክልኻል ዓቕሚ ዝተዓፈነ) ካብ 50 ዓመት ዕድመኻ ጀሚርካ ክታበት ቫይረሳዊ ነድሪ ቆርበት ክወሃበካ እዩ።

ኣብ መበል 70 ዓመት ልደትካ ብቕዕ ትኸውን

ቅጥዒ ብቕዕነት (ዕለተ ልደትካ)	ዕለተ ልደት	መደብ ዝጀምረሉ ዕለት	ናይተ መደብ ዓመት
 መበል 70 ዓመት	1 መስከረም 1953 - 31 ነሐስ 1954	1 መስከረም 2023	ዓመት 1
	1 መስከረም 1954 - 31 ነሐስ 1955	ካብ መስከረም 2024	ዓመት 2
	1 መስከረም 1955 - 31 ነሐስ 1956	ካብ መስከረም 2025	ዓመት 3
	1 መስከረም 1956 - 31 ነሐስ 1957	ካብ መስከረም 2026	ዓመት 4
	1 መስከረም 1957 - 31 ነሐስ 1958	ካብ መስከረም 2027	ዓመት 5

ኣብ መበል 65 ልደትካ ብቕዕ ትኸውን

ቅጥዒ ብቕዕነት (ዕለተ ልደትካ)	ዕለተ ልደት	መደብ ዝጀምረሉ ዕለት	ናይተ መደብ ዓመት
 መበል 65 ዓመት	1 መስከረም 1958 - 31 ነሐስ 1959	1 መስከረም 2023	ዓመት 1
	1 መስከረም 1959 - 31 ነሐስ 1960	1 መስከረም 2024	ዓመት 2
	1 መስከረም 1960 - 31 ነሐስ 1961	1 መስከረም 2025	ዓመት 3
	1 መስከረም 1961 - 31 ነሐስ 1962	1 መስከረም 2026	ዓመት 4
	1 መስከረም 1962 - 31 ነሐስ 1963	1 መስከረም 2027	ዓመት 5

ቫይረሳዊ ነድሪ ቆርበት

ንነዊሕ እዋን ዝጸንሕን ከቢድ ቃንዛ ከስዕብ ዝኽእል ልሙድ ሕማም እዩ።



ከቢድ ሰሓ ዘለዎ ዕንፍሩ ምስ ማይ ዝሞዓኡ ዕንፍሩ ከስዕብ ይኽእል።



ኣብ ዝኾነ ዕድመ ክኽሰት ይኽእል እዩ ግን እቲ ሓደጋ፣ ጽንኩርነትን ጸገማትን ምስ ዕድመ ይውስኽ



እቲ ክታበት

ቁጽሪ ሕሙማት ብዓቢኡ ይቕንስ ኣሎ።



ዝተኸተቡ ሰባት እቲ ሕማም እንተ ኣማዕቢሎም ንኽብደት ምልክታት ከጉድል ይኽእል።



ኣብ ካልኣት ሃገራት ከም ኣመሪካን ካናዳን ብሰፊሒ ኣብ ጥቕሚ ውዲሉ እዩ።



ስሩዕ ክታበት ቫይረሳዊ ነድሪ ቆርበት ምውሳድካ፣ ብዘይ ቃንዛ ቫይረሳዊ ነድሪ ቆርበት ህይወት ከተስተማቕር ምእንቲ ክትቅጽል፣ ጥዕናኻ ክትከናኽነሉ እትኽእል ጽቡቕ መገዲ እዩ።

ብመገዲ ውጥን ብጫ-ካርድ (Yellow Card scheme) ብዛዕባ እትጥርጥርዎም ንዑድናዊ ሳዕቤናት ክታበታትን መድሃኒታትን ሓበሬታ ከተመሓላልፉ ትኽእሉ ኢኹም።

እዚ ብኢንተርኔት ክግበር ይከኣል ኣብ **yellowcard.mhra.gov.uk** ብምብጻሕ ወይ ድማ ናብ መስመር ቴሌፎን ብጫ ካርድ ብምድዋል **0800 731 6789**። እቲ QR ኮድ ወይ ድማ Yellow Card app ብምውራድ እውን ክትጥቀሙሉ ትኽእል ኢኹ።



ማሕበር ደገፍ ሻይረሳዊ ነድሪ ቆርባኑ

መርበብ ሓበሬታ፤ **shinglessupport.org.uk**። ምስጢራዊ መስመር ሓገዝ፤ **0845 123 2305** ኣብ እዋናት ሰዓት 9 ንግሆ ክሳብ ሰዓት 9 ምሽት፤ ወይ **020 7607 9661** ካብ ሰነይ ክሳብ ዓርቢ፤ ካብ ሰዓት 12 ድሕሪ ቀትሪ ክሳብ ሰዓት 8 ድሕሪ ቀትሪ። ሕቶታት፤ **0300 030 9333**



ናይ ገጽ መልመስቲ

መርበብ ሓበሬታ፤ **facialpalsy.org.uk**



ናይ ቃንዛ ስክፍታ መስመር ሓገዝ

ስልኪ፤ **0300 123 0789**፤ ኢመይል፤ **help@painconcern.org.uk**
መርበብ ሓበሬታ፤ **www.painconcern.org.uk**



© Crown copyright 2024
Product code: C24SGX1TIG Tigrinya
1p 100K OCT 2024 (APS)
UK Health Security gateway number: 2024643

Larger font for accessibility

If you would like to order more copies of this leaflet, or another format such as large print, braille or as a translated copy please visit **www.healthpublications.gov.uk** or phone: 0300 123 1002, Minicom: 0300 123 1003 (8am to 6pm, Monday to Friday).

www.nhs.uk/vaccinations